

VIÐMERKINGAR

Tjóðveldisupplýsing

Dan R. Petersen
javnaðarmaður



Í mínum starvi í Norðurlandaráðnum hefur tað mangan undrað, hvussu væl mínir starvsfelagar hava kent til føroysk viðurskiptir og ta politisku støðuna her heima. Hetta er galdandi fyri næstan allar. Norðmenn, svíar, finnar, danir, grønlandingar og álandingar. Teir kenna dagsins politik og tað kollsigldu fullveldisætlanina vegna tvørrandi undirtøku í fólkinum.

eisini lesat á bókasavninum. Hvat er endamálið, at lúgva so grovliga fyri fólk, sum ikki kann eftirkanna slik tíðindir.

Sambært Dimmalætting 23. februar segði Anders Fogh Rasmussen statsministari í Fólkatíninginum nú um dagarnar: "Hatta orðaskiftið hoyrir heima í Føroyum, og trupulleikin eigur at verða loystur í Føroyum. Tórþjorn Jacobsen eigur ikki at gera Fólkatíngið og stórmina til trupulleikan. Hann kann reka sitt kriggi í Føroyum heldur enn í Fólkatíninginum."

Sum eitt slag av modernaðum talibanum, sum hava tað national-istiska slagði í heimlandinum, føra tjóðveldismenn eitt verbalt kriggi uttan fyri landamark. Tað er lítið virðiligt, og tað er ótrygt at lata okkara framtíð í teirra hendur.

Men gerið tykkum nú tann beina at lesa tíslensku greinina, sum byggir á upplýsingar frá Karsten Hansen landsstýrismanni, og metið sjálvi um trúvirðið.

Høgni Hoydal hevur roynt at bilt donskum avislesarum inn, at yvir 70% av føroyingum ynskta loysing. Hetta vóru so grov ósannindir, at eg ikki væntaði, at tey kundu yvirgangast. Men eg bleiv klókari. Ein vinnaður gav mær eina grein, sum hevði staðið í tí íslenska Morgunblaðnum 16. januar í ár. Hon stendur her á síðuni í umsettum líki. Sosialurin og undirritaði hava upprunagreinina, og hon kann

Morgunblaðið 16. januar 2002:

Karsten Hansen figgjarmálaráðharrri Føroya á almennari vitjan í Íslandi: Nú stundar til føroyskt sjálvstýri

Karsten Hansen, figgjarmálaráðharrri Føroya, sigur at verður farið undir at útvinna olja á føroyskum landgrunni so at vinningur kemur burtur úr, er hugsandi at Føroyar gerast sjálvstøðugar innan fyra ár.

Karsten Hansen og kona hansara Gullbritt Hansen komu til Íslands í fyrradagin við fylgi, boðin av Geir H. Haarde figgjarmálaráðharranum, sum tók við líknandi innbjóðing til Føroya í fjør summer. Ráðharrarnir hava síðani tosað saman um ymisk felags mál, og kunnað hvønn annan um búskaparmál og skattamál.

Fyri knøppum ári síðani samtykti meirilutin í lógtíninginum, sum stendur aftanfyrri føroyska landsstýrinum - Fólkaflakkurin, Tjóðveldisflakkurin og Sjálvstýrisflakkurin - uppskot landsstýrisins um "sjálvstýri føroyska fólksins" og verður tað sett í ver, gerast Føroyar fullveldis ríki.

Karsten Hansen sigur, at tað stendur væl til í føroyska landskassanum, og seinastu árin hevur verið møguligt at leggja eina fitta upphædd til síðis. Danski figgjarglgi stuðulin til føroyska landskassan var 980 milliónir dkr. í fjør (knappur 12 milliárdir íslenskar



kr.), men av hesum settu føroyingar 630 milliónir dkr. í ein varagrimum. Sama var gjørt try á frammánundan. Figgjarglgi studningurin eigur nú at minka stigvíst, og er hann umleið 35% minni í ár enn í fjør, ella um 630 milliónir dkr. Í farna ári funnu menn olju í føroyskum øki. Karsten Hansen sigur serfrjóðingar meta at oljan kann útvinnast og at tað kann byrja innan trí ár.

Verður hetta so, skundar tað undir lyftini um føroyskt sjálvstýri. Landsstýrið hevur víst at tí hevur ikki torvað meir enn ein lítlan part av figgjargeitini úr Danmark seinastu fyra ár, og verður vinningur av oljuframleiðslu, kemur hann í staðin fyri hesa veiting. Hann ásanar at góðar tíðir eru í Føroyum. Har er eingin inflatión, og umleið 85% av íbúgvunum vilja sjálvstøðu frá Dan-

mark, men summir stúra fyri at føroyingar ikki kunnu vera figgjarglga studningin frá donum fyri uttan. Føroysku gestirnir vitjaðu íslenskar fyrirkur og stovnar í gjár, og í dag fundast Karsten Hansen við tollstjóran í Reykjavík. Vitjanin endar í morgin.

Sambandspolitikkurin styrkir Føroysku tjóðina

Tommas Eli Høj Joensen
Valevni Sambandsflokksins í Eysturoy.



Les vit grein 1 í stevnuskra Sambandsflokksins, siggja vit, at tað eru ikki bara republikanarar, ið brúka orðið tjóð í síni politisku stevnuskra. Nei, Sambandsflokkurin er ein flokkur, ið altíð hevur víðurkent føroysku tjóðina, og hvat skuldu vit annað gjørt, tá vit hugsa um, okkara stolta fólk! Latum okkum endurgeva grein 1 í stevnuskranni soleiðis, at øll tann føroyska tjóðin kann lesa, hvussu vítt hendan stevnuskraín fevnir !!

Menning av Føroysku tjóðini
Grein 1: Sambandsflokurin hevur til aðalmál í rikisfelagsskapinum við Danmark, at arbeiða fyri fríllintari og hollari menning av

Føroysku tjóðini, stjórnarliga og figgjarglga og vil á øllum økjum reka ein framtaðshugaðan politikk á kristiligin mentunargrundarlaga. Í grein 1 verður fyri tað fyrsta sligið fast, at Sambandsflokkurin arbeiðir fyri at varveita rikisfelagsskapin, eins og tað verður hildið fram, at flokkurin innanfyri rikisfelagsskapin vil arbeiða fyri hollari menning av Føroya fólki, stjórnarliga, figgjarglga og mentunarliga. Sambandsmenn eru framskygnir Sambandsflokkurin var við

til at orða og samtykkja Heimastýrislógina, og hann er tí eisini til reiðar at gera tær stjórnarliga broytingar, ið tæna Føroya fólki best (Føroysku tjóðini best). Vit kunnu siga, at var tað ikki soleiðis, at Sambandsflokkurin hevði samtykt heima-stýrislógina, so var eingin av hesum yvirtøkunum gjørligar, ið longu eru framar. Tí kunnu vit staðfesta, at Sambandsmenn ikki hava verið so lítið framskygnir, tá ið Heima-stýrislógin var gjord.

sammett við onnur lond og vit føroyingar hava (enn í hvussu so er), sjógvin sum størsta landsbúskaparlaga álit. Sambandsflokkurin veit, eins og allir aðrir politiskir flokkar, at skulu vit hava eins góð livilíkindir sum í øðrum framkomnum londum, verður hetta trupult at klára figgjarglga sjálvir, enn ið hvussu so er. Men; tann tíðin kemur og verður hetta skjótast fram undir Sambandsflokksins leiðslu, tí Sambandsflokkurin hevur eisini sum aðalmál, at fremja góð arbeiðsviðurskiptir fyri vinnulivið. Hetta skal verða so, tí vinnulivið er tað ið skal

framleiða okkum til sjálvberandi búskap. Eftir at hava lisið hetta kann eingin ivið verða um, at vilt tú Føroysku tjóðini best, so er at sleppa Sambandsflokkinum frammat við næsta val.